



முதலமைச்சர் மு.க.ஸ்டாலின் அவர்கள் நேற்று (12.11.2024) தலைமைச் செயலகத்தில், தமிழ்நாடு வணிகர் சங்கங்களின் பேரமைப்பு தலைவர் ஏ.எம். விசுமயாஜா, பொதுச் செயலாளர் வீ.கோவிந்தராஜாவு, சென்னை தங்கம் வைரம் ஐ.வல்லுரி அசோசியேஷன் தலைவர் ஜெயந்திலால் ஜெ.செவானி, பொதுச் செயலாளர் எஸ்.சாந்தகுமார், தமிழ்நாடு தங்கநகை வியாபாரிகள் சம்மேளனத்தின் தலைவர் பி.சுபரிநாதன், செயற்குழு நிர்வாகி எம்.கிருஷ்ணகுமார், தமிழ்நாடு தங்கநகை உற்பத்தியாளர்கள் சங்கத்தின் தலைவர் பி.முத்து வெங்கடராமன், தமிழ்நாடு தொழில் வர்த்தக சங்கத்தின் தலைவர் என்.ஜெகதீசன், செயலாளர் எஸ்.புரதீ, மாநில துணை தலைவர் தனுஷ்கோடி, தமிழ்நாடு நகை அடகு பிழப்போர்கள் கூட்டமைப்பு செயல் தலைவர் எஸ்.ஆர்.வெங்கடேசுவு, பொருளாளர் பி.புரீராமகுமார் மற்றும் நிர்வாகிகள் சந்தித்து, கோயம்புத்தூரில் தங்கநகை தொழிற் பூங்கா அமைக்கப்படும் என்று அறிவித்தமைக்காக நன்றி தெரிவித்துக் கொண்டனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள், நேற்று (12.11.2024) வடகிழக்குப் பருவமழையினை முன்னிட்டு, பெருநகர சென்னை மாநகராட்சி ரிப்பன் கட்ட வளாகத்தில் உள்ள ஒருங்கிணைந்த கட்டளை மற்றும் கட்டுப்பாட்டு மையத்தினைப் பார்வையிட்டு, பொதுமக்களிடமிருந்து வரப்பெற்ற புகார்கள் மற்றும் அதன் மீது மேற்கொள்ளப்பட்டு வரும் நடவடிக்கைகள் குறித்து ஆய்வு மேற்கொண்டார். இந்த ஆய்வின்போது, மேயர் ஆர்.பிரியா, துணை மேயர் மு.மகேஷ்குமார், ஆணையாளர் ஜெ.குமரகுபரன், சென்னை பெருநகர் குடிநீர் வழங்கல் மற்றும் கழிவுநீர்க்குறு வாரிய மேலாண்மை இயக்குநர் டாக்டர் டி.ஜி.வினாய், துணை ஆணையாளர் (பணிகள்) வ.சிவகிருஷ்ணமூர்த்தி, மற்றும் அலுவலர்கள் உடனிருந்தனர்.

அரசின் நடவடிக்கைகளுக்கு மக்கள் ஒத்துழைப்புத் தர வேண்டும்! சென்னையில் மழைநீர் தேங்காமல் துரித நடவடிக்கை! ஒக்கியம் துரைப்பாக்கம் பகுதியில் ஆய்வினை மேற்கொண்டு - துணை முதலமைச்சர் உதயநிதி ஸ்டாலின் தகவல்!

சென்னை, நவ.13-
தமிழ்நாடு துணை முதலமைச்சர் உதயநிதி ஸ்டாலின் அவர்கள் சென்னை, ஒக்கியம் துரைப்பாக்கம், ஒக்கியம் மடுவு நீர்வழிப் பாதையின் இரண்டு கரையோர பகுதிகளிலும் உள்ள தனியார் கல்லூரிகளின் அருகில் கரைகளை அகலப்படுத்தும், சீரமைக்கும் பணிகள் நடைபெற்று வருவதை நேரில் பார்வையிட்டு ஆய்வு மேற்கொண்டார்.

தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (12.11.2024) சென்னை, ஒக்கியம் துரைப்பாக்கம், ஒக்கியம் மடுவு நீர்வழிப் பாதையின் இரண்டு கரையோர பகுதிகளிலும் உள்ள தனியார் கல்லூரிகளின் அருகில் கரைகளை அகலப்படுத்தும், சீரமைக்கும் பணிகள் நடைபெற்று வருவதை நேரில் பார்வையிட்டு ஆய்வு மேற்கொண்டார்.

இந்த ஆய்விற்குப் பின்னர் துணை முதலமைச்சர் உதயநிதி ஸ்டாலின் அவர்கள் செய்தியாளர்களிடம் தெரிவித்த தகவல் :-

சென்னை மாநகர் மற்றும் புறநகர் பகுதிகளில் பருவ மழை பெய்துவரும் நிலையில், நம்முடைய முதலமைச்சர் அவர்களின் உத்தரவின்பேரில் இன்று காலை சென்னை மாநகராட்சி அலுவலகம் மற்றும் எழிலகத்தில் உள்ள அவசர கால கட்டுப்பாட்டு மையம் ஆகிய இடங்களில் சென்னை பெருநகர மாநகராட்சி மேயர், துணை மேயர், ஆணையாளர் ஆகியோருடன் நேரில் ஆய்வு செய்தோம்.

நேற்று இரவில் இருந்து பரவலாக மழை பெய்து வருகின்றது. இருந்தாலும், எந்த இடத்திலும் தண்ணீர் தேங்கவில்லை. இந்த நிலையில், தற்போது ஒக்கியம் மடுவு பகுதியில் இன்றைக்கு நேரில் ஆய்வு செய்து

உள்ளோம். ஏற்கனவே கடந்த மாதம் 13 ஆம் தேதியன்று இதே இடத்தில் ஆய்வு செய்தோம். ஆகாயத்தாமரைகளை அகற்றினோம். அதனால் பெரிய அளவில் தண்ணீர் தேங்காமல் இருந்தது.

பள்ளிக்கரணை சதுப்பு நிலத்தில் இருந்து வெள்ளநீர் வெளியேறி, இந்த ஒக்கியம் மடுவு வழியாகத் தான். பக்கிங்காம் கால்வாய்க்கு சென்று. பின்னர் அங்கிருந்து கடலில் கலக்கிறது. இவ்வாறு ஏற்கனவே இருக்கும் நீர்வழித்தடத்தின் அகலம் மாறுபட்ட அளவுகளில் இருந்து வந்தது. தண்ணீர் வெளியேறுகின்ற பாதை குறுகலாக இருந்ததால், வெள்ளநீர் தடையின்றி வெளியேற முடியாத ஒரு சூழல் இருந்தது. அப்படி வெளியேற முடியாத வெள்ளநீர் அருகில் உள்ள குடியிருப்பு பகுதிகளை சூழ்ந்து கொள்ளும் அபாயத்தும் இருந்தது. எனவே அதுகுறித்து ஆய்வு செய்து, நடவடிக்கை எடுக்க முதலமைச்சர் அவர்கள் வலியுறுத்தி இருந்தார்கள்.

அதன்படி, நீர்வளத்துறையினர் ஆய்வு செய்தார்கள். அப்போது, பள்ளிக்கரணை சதுப்பு நிலத்தில் இருந்து ஒக்கியம் மடுவுக்கு இடைப்பட்ட பகுதியில் இருக்கும் தனியார் கல்லூரிக்கு சொந்தமான இடமானது, வெள்ளநீர் வெளியேறுவதற்கு தடங்கலாக இருந்தது கண்டறியப்பட்டது. தற்போது, அனைத்து சட்ட வழிமுறைகளையும் பின்பற்றி சம்பந்தப்பட்ட அந்த தனியார் நிலத்தை அரசு கையகப்படுத்தி உள்ளது. கையகப்படுத்தப்பட்டுள்ள சம்பந்தப்பட்ட இடத்தினை தற்போது, அகலப்படுத்தி வருகின்றோம்.

ஏற்கனவே, 80 மீட்டர் அகலம் இருந்த அந்த இடத்தில், நீர் தேங்காமல் உடனுக்குடன் வடிகின்ற வகையில், 130 மீட்டர் அளவிற்கு அகலப்படுத்தும் பணிகள் நடைபெற்று வருகின்றன.

இந்த பணிகள் விரைவில் நிறைவடையவுள்ளன. இப்பணிகள் நிறைவுற்றால், 7 ஆயிரம் கன அடி மட்டுமே தண்ணீர் வெளியேறிய நிலையில் இருந்து, சம்பந்தப்பட்ட இடத்தில் அரசின் துரித நடவடிக்கையால், தற்போது 12 ஆயிரம் கன அடி தண்ணீர் வெளியேறும் வாய்ப்பு உருவாகியுள்ளது. மேலும் தற்காலிக பணியாக அருகிலுள்ள இல்லொரு தனியார் கல்லூரி எதிரே உள்ள மணல் திட்டகளை ரூபாய் 30 இலட்சம் மதிப்பீட்டில் 5 லாக்களை அகலப்படுத்தி வெளியேறும் பணிகள் நடைபெற்று வருகின்றன.

இந்த இரு பணிகளையும் விரைவாக முடிக்க அதிகாரிகளை அறிவுறுத்தி இருக்கின்றோம். இன்னும் மூன்று அல்லது, நான்கு நாட்களில் அனைத்து பணிகளும் முடிவடைந்து விடும்.

ஆகவே, திராவிட மாடல் அரசை பொறுத்தவரை, முதலமைச்சர் அவர்களை பொறுத்தவரை சென்னையில் தண்ணீர் தேங்காமல் இருப்பதற்கு அனைத்து நடவடிக்கைகளையும் எடுத்து வருகின்றார். பொதுமக்களும் அரசின் நடவடிக்கைகளுக்கு ஒத்துழைப்பு அளிக்க வேண்டுமென கேட்டுக் கொள்கின்றேன்.

இவ்வாறு துணை முதலமைச்சர் உதயநிதி ஸ்டாலின் அவர்கள் தெரிவித்தார். இந்த ஆய்வின்போது, நீர்வளத்துறை கூடுதல் தலைமைச் செயலாளர் டாக்டர் கே. மணியாசன், சோழிங்கநல்லூர் சட்டமன்ற உறுப்பினர் எஸ்.அரவிந்த் ரமேஷ், பெருநகர சென்னை மாநகராட்சி ஆணையர் ஜெ.குமரகுபரன், தெற்கு வட்டார துணை ஆணையாளர் எம். பி.அமர், மண்டலக்குழுத் தலைவர்கள் வி.இ.மதியழகன், எஸ்.வி.ரவிச்சந்திரன் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று (12.11.2024) தலைமைச் செயலகத்தில், தமிழ்நாடு அரசு எம்.ஜி.ஆர். திரைப்படம் மற்றும் தொலைக்காட்சி பியூரி நிறுவனத்தின் தலைவராக நியமிக்கப்பட்டுள்ள டிராஸ்கி மருது சந்தித்து வாழ்த்துப் பெற்றார். உடன் சட்டமன்ற உறுப்பினர் ம.நா. எழிலன் உள்ளார்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (12.11.2024) சென்னை, ஐஐடிஎம் (IITM) ஆராய்ச்சி பூங்காவில் நடைபெற்ற நிகழ்ச்சியில், ஸ்டாட் அப் நிறுவனங்களின் தயாரிப்புகளை அறிமுகம் செய்தார். இந்த நிகழ்ச்சியில், குறு, சிறு மற்றும் தொழில் நிறுவனங்கள் துறை அமைச்சர் தா.மோ.அன்பரசன், தொழில் ஆணையர் மற்றும் தொழில் வணிக இயக்குநர் இல.நிர்மலாஜி, தமிழ்நாடு திறன் மேம்பாட்டு கழகத்தின் மேலாண்மை இயக்குநர் திருமதி ஜெ.இன்னசென்ட் திவ்யா, தொழில் முனைவோர் மேம்பாடு மற்றும் புத்தாக்க இயக்கத்தின் இயக்குநர் ரா.அம்பலவாணன், ஐ.ஐ.டி. இயக்குநர் காமகோடி வீழ்நாதன், தமிழ்நாடு புத்தொழில் மற்றும் புத்தாக்க இயக்கத்தின் இயக்குநர் மற்றும் தலைமைச் செயல் அலுவலர் சிவராஜா ராமநாதன், துயரப் இன்பநேசன் நிதி மையத்தின் இக்களை அமைப்பின் அலெக்சு பவன் மற்றும் அரசு உயர் அலுவலர்கள் கலந்து கொண்டனர்.



தலைமைச் செயலகத்தில், நேற்று (12.11.2024) தமிழ்நாடு துணை முதலமைச்சர் உதயநிதி ஸ்டாலின் அவர்கள் தலைமையில், தமிழ்நாடு முதலமைச்சர் அவர்களின் அறிவிப்பின்படி, சென்னை பூந்தமல்லியில் அனைத்து விதமான திரைப்பட பணிகளையும் மேற்கொள்ளும் வகையிலான, அதிநவீன திரைப்பட நகரம் அமைக்கும் பணிகள் குறித்த ஆலோசனைக் கூட்டம் நடைபெற்றது. இக்கூட்டத்தில் தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், தலைமைச் செயலாளர் நா.முருகானந்தம், மற்றும் கூடுதல் தலைமைச் செயலாளர்கள், அரசு முதன்மைச் செயலாளர்கள் மற்றும் அரசு உயர் அலுவலர்கள், திரைப்பட துறையினர் கலந்து கொண்டனர்.

இலங்கைக் கடற்படையினரால் சிறைபிடிக்கப்பட்டுள்ள அனைத்து மீனவர்களையும் - மீன் பிடிப் படகுகளையும் உடனடியாக விடுவித்திட உரிய நடவடிக்கை!

ஒன்றிய வெளியுறவுத் துறை அமைச்சரை வலியுறுத்தி - முதல்வர் மு.க.ஸ்டாலின் கடிதம்!

சென்னை, நவ.13-
இலங்கைக் கடற்படையினரால் சிறைபிடிக்கப்பட்டுள்ள அனைத்து மீனவர்களையும், அவர்களது மீன்பிடிப் படகுகளையும் உடனடியாக விடுவித்திட உரிய நடவடிக்கையினை விரைந்து மேற்கொள்ள வலியுறுத்தி மாண்புமிகு ஒன்றிய வெளியுறவுத் துறை அமைச்சர் டாக்டர் எஸ்.ஜெயசங்கர் அவர்களுக்கு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

அதன் விபரம் வருமாறு :-
இராமேஸ்வரத்தைச் சேர்ந்த 23 மீனவர்கள் 9-11-2024 அன்று இலங்கைக் கடற்படையினரால் கைது செய்யப்பட்டிருந்த நிலையில், இன்று (12-11-2024) நாகப்பட்டினத்தைச் சேர்ந்த 12 மீனவர்கள் எல்லை தாண்டி மீன்பிடித்ததாகக் குற்றம் சாட்டப்பட்டு கைது செய்யப்பட்டுள்ளனர்.

இலங்கைக் கடற்படையினரால் கைது செய்யப்பட்டுள்ள அனைத்து மீனவர்களையும், அவர்களது மீன்பிடிப் படகுகளையும் உடனடியாக விடுவித்திட உரிய நடவடிக்கைகளை மேற்கொள்ளுமாறு வலியுறுத்தி முதலமைச்சர் மு.க.ஸ்டாலின் அவர்கள், ஒன்

றிய வெளியுறவுத் துறை அமைச்சர் டாக்டர் எஸ்.ஜெயசங்கர் அவர்களுக்கு நேற்று (12-11-2024) கடிதம் எழுதியுள்ளார்.

முதலமைச்சர் அவர்கள் எழுதியுள்ள அக்கடிதத்தில், இலங்கை அதிகாரிகளால் இந்திய மீனவர்கள் கைது செய்யப்படும் சம்பவங்கள் தொடர்ந்து அதிகரித்து வருவது குறித்து ஒன்றிய வெளியுறவுத் துறை அமைச்சரின் கவனத்தை ஈர்க்க விரும்புவதாகவும், இதுபோன்ற கைது நடவடிக்கைகள் மீனவர்களின் வாழ்வாதாரத்தைச் சீர்குலைப்பதோடு, அவர்களது குடும்பங்களுக்கு பெருந்த துயரத்தை ஏற்படுத்துவதாகவும் கவலையோடு குறிப்பிட்டுள்ளார்.

09.11.2024 அன்று, இராமேஸ்வரத்தைச் சேர்ந்த 23 மீனவர்கள் IND-TN-10-MM-958 மற்றும் IND-TN-10-MM-641 ஆகிய பதிவேற்றங்களைக் கொண்டு 2 இயந்திரமயமாக்கப்பட்ட மீன்பிடிப் படகுகள் மற்றும் பதிவு செய்யப்படாத ஒரு படகில் மீன்பிடிக்கச் சென்றிருந்த நிலையில், இலங்கைக் கடற்படையினரால் கைது செய்யப்பட்டுள்ளதாக முதலமைச்சர் அவர்கள் தனது கடிதத்தில் குறிப்பிட்டுள்ளார்.

மேலும், 12.11.2024 அன்று, நாகப்பட்டினத்திலிருந்து பதிவேண் IND-TN-06-MM-8478 என்ற மீன்பிடிப் படகில் மீன்பிடிக்கச் சென்றிருந்த 12 மீனவர்கள் இலங்கைக் கடற்படையினரால் கைது செய்யப்பட்டுள்ளதாகவும், கடந்த 7 ஆண்டுகளில் இவ்வாறு அளவுக்கு, 2024-ம் ஆண்டில் தான் தமிழ்நாட்டைச் சேர்ந்த மீனவர்கள் இலங்கைக் கடற்படையினரால் அதிக அளவில் கைது செய்யப்பட்டுள்ளதாகவும் தனது கடிதத்தில் முதலமைச்சர் அவர்கள் கோட்டுக் காட்டியுள்ளார்.

எனவே, தமிழ்நாட்டைச் சேர்ந்த மீனவர்கள் இலங்கைக் கடற்படையினரால் இதுபோன்று தொடர்ந்து கைது செய்யப்பட்டு வதைத் தடுக்கவும், கைது செய்யப்பட்டுள்ள அனைத்து மீனவர்களையும், அவர்களது மீன்பிடிப் படகுகளையும் விரைவாக விடுவிக்கவும் உடனடியாக துரக்க நடவடிக்கைகள் மூலம் முயற்சிகளை மேற்கொள்ளுமாறு முதலமைச்சர் மு.க. ஸ்டாலின் அவர்கள், ஒன்றிய வெளியுறவுத் துறை அமைச்சர் டாக்டர் எஸ். ஜெயசங்கர் அவர்களை தனது கடிதத்தில் வலியுறுத்திக் கேட்டுக் கொண்டுள்ளார்.



நகராட்சி நிருவாகத் துறை அமைச்சர் கே. என். நேரு, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் ஆகியோர் நேற்று (12.11.2024) தாம்பரம் சாண்டோரியம் பகுதியில் ரூ.43.40 கோடி மதிப்பில் கட்டப்படவுள்ள தாம்பரம் மாநகராட்சியின் புதிய அலுவலகக் கட்டடத்திற்கான கட்டுமானப் பணியினை அடிக்கல் நாட்டி கல்வெட்டினைத் திறந்து வைத்தனர். இந்த நிகழ்ச்சியில், கழகப் பொருளாளர், திருப்பெரும்புதூர் நாளாளுமன்ற உறுப்பினர் டி. ஆர். பாஸு, மேயர் திருமதி வசந்தகுமாரி கமலகண்ணன், சட்டமன்ற உறுப்பினர்கள் எஸ்.ஆர். ராஜா, இ.கருணாநிதி, துணை மேயர் காமராஜ், நகராட்சி நிர்வாக இயக்குநர் சு.சிவராசு, செங்கல்பட்டு மாவட்ட ஆட்சித் தலைவர் ச. அருண்ராஜ், தாம்பரம் மாநகராட்சி ஆணையர் டீ. பாலச்சந்தர், மண்டலக் குழுத் தலைவர்கள் து.காமராஜ், வே.கருணாநிதி, இ.ஜோசப் அண்ணாதுரை, ச.ஜெயபிரதீப், சு.இந்திரன், மாமன்ற உறுப்பினர்கள் மற்றும் அலுவலர்கள் கலந்து கொண்டனர்.



காஞ்சிபுரம் மாநகரம் வாக்குச்சாலை நிலை பாக முகவர்கள் கூட்டத்தில் சட்டமன்ற உறுப்பினர். சி.வி.எம்.பி.எழிலரசன்.கலந்து கொண்டு ஆலோசனைகள் வழங்கினார். உடன் சட்டமன்றத் தொகுதி பார்வையாளர். ப. அருண்சுமார், மாநகர செயலாளர் சி.கே.வி.தமிழ்ச்செல்வன் மாவட்ட பொருளாளர் சன் பிராண்ட் கே. ஆறுமுகம், மேயர் திருமதி. மகாலட்சுமி புவராஜ் பகுதி செயலாளர் கே. திலகர், எஸ். சந்திரன், அ. தசாதன், சு. வெங்கடேசன், மாநகர நிர்வாகிகள் கே. ஏ. செங்குட்டுவன், ஏ.எஸ்.முத்து செல்வம், வ.ஜெகநாதன், நிர்மலா, கே.சுப்பிராயன், உள்ளிட்ட வட்ட செயலாளர்கள், மாமன்ற உறுப்பினர்கள், கழக நிர்வாகிகள் கலந்து கொண்டனர்.